

ГОМАНИ

Цэна с перасылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літарамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам

№ 65 (261). Год III.

Вільня, 20 жніўня 1918 г.

Цэна 5 фэн. (3 кап.)

ТЭЛЕГРАМЫ.

19 жніўня.

Заходні фронт.

Фронт Рупрэхта Баварскага: На захад ад Байель пасьля вельмі вялікага агню пачаліся англіцкія атакі між Мэтэрн і Мэріс. Яны былі адбіты ў нашых пярэдніх баевых лініях. Наабапал Ліс ажыўлены разведкі. На поўнач ад Анкр мы пасунулі ўпярод нашыя лініі і ўзялі палонных.

Фронт генэрал-ан-шэфэ ф. Бэн'а: Між Анкр і Уаз заўзятая агневая бітва. На паўдня ад Сомм адкінена наступленьне аўстралійскага войска проці Гэrvіль. На захад ад Руа нашае наступленьне было ўдачнае. Францускія атакі наабапал дарогі Ам'ен—Руа часцю контратакамі адкінены. Некалькі панцэрных аўтамабіляў разьбіто артылерыйскім агнём і ручнымі гранатамі. На палудзень ад Авр зламаліся другія штурмы непрыяцеля. Непрыяцель уварваўся у заходнюю частку Бэврэн. Мы ўзялі аттуль нашыя войскі на ўсходнюю частку. Пры Ля Сінві мы адкінулі некалькі наступленьняў ворагаў. Між Уаз і Эн вялікая артылерыйская бітва. Пад вечар непрыяцель атакаваў між Карльпон і Нуврон. У заўзятых бітвах мы задержалі непрыяцельскі штурм, каторы ўсюды зламаўся перад нашымі пазыцыямі.

Фронт нямецкага Наследніка: Агнявая бітва і дробныя стычкі.

ВЛАДЫВАСТОК. Чэха-славацкі глаўнакамандуючы паслаў прэстаўніком саюзнікаў мэморыал, у каторым высьвіяе, што канечна патрэбна больш хуткая і больш шырокая падмога, каб заняць Іркуцк. Калі войскі саюзнікаў праз 6 тыдняў ня зоймуць Іркуцка, дык гэта аднолькава с пагібельлю ўсіх чэха-славакоў.

ШТОКГОЛЬМ. Наступнік Каледіна Богаевскі выступіў проці супольнай дзейнасьці с чэха-славакамі. Ён склікае казацкі з'езд у Ніжні Уралск, каб пастанавіць там адлучыцца ад саюзнікаў.

КІЕУ. «Русскій Голосъ» наказывае: «Дарожнікі наказываюць, што пасьля заняцьця Грузіі нямецкімі войскамі там прыкладны парадок. Усюды ёсьць жаданьне вы сунуць грузін на першае мес-

ца. Арганізацыя рэгулярнай грузінскай арміі ідзе ўперад.

У Самары ўтварыўся «Камітэт членаў устаноўчага сэйму», каторы абвесьціў сябе ўсерасейскім урадам. Большасць яго складаецца с социал-рэвалюцыянераў. Ваенная ўласць у руках чэха-славакоў. Пры камітэце ёсьць прэстаўнік саюзнікаў.

БЭРЛІН. Англіцкі ваенны карэспандэнт Вільі, што быў доўгі час на паўночна-заходнім фронце Індыі, наказывае, між іншым, у адной амерыканскай газэце: «Спачатку вайны там былі заўсёды бітвы. Момандзікі плямёны нам дужа дадзевалі. Пастаянныя напады мясцовых жыжараў мяняліся з нашымі каральнымі экспэдыцыямі. Нам рэдка ўдавалася браць палонных. Ранейшая наша індыйская армія ўся паслала ў Эўропу. Мы карысталі аэроплянамі і панцэрнымі аўтамабілямі.

БЭРН. У 6-х выбарных акругах Нью-Йорка зроблены прадвыбарны блёк між рэспубліканцамі і дэмакратамі. Гэты блёк перад выбарамі ў конгрэс паказывае баляньне перад пашырэннем социалістычных рухаў у Амерыцы. Усе кажучь, што выбары ў сэнат і конгрэс адбудуцца пад лэзунгам: вайна ці мір.

БЭРН. Амерыканскі міністэр грашавых спраў дамагаецца павышэньня падаткаў на зыскі ў часе вайны ў разьмеры 80%. Гэтыкім спосабам, на яго думку, можна пакрыць 40 мільярдаў падатку.

БЭРЛІН. Знаходзячыся тут украінскі міністэр-прэзідэнт Лізагуб заявіў карэспандэнтам газэт, між іншым: «Перш-на-перш трэба высьвіць справу аб граніцы і фінансах. Палажэньне ў Украіне робіцца ўсё мацнейшым. Злосьць, паддзяжываная чужымі грашымі проці ўраду гэтмана, слабее. У найбліжэйшыя 3 або 4 месяцы маскоўскія рублі будуць выняты з ужытку і заменены карбавацамі. Ураджай у Украіне сёлета вышэй сярэдняга».

ВЕНА. У Любляне арганізавалася паўднёва-славянская нацыянальная рада, каторая паставіла сабе мэтай дзержаўную незалежнасьць паўднёвых славян.

ШТЭТІН. Плавачыне ў балтыцкіх гаванях дзяпер абвешчана зусім свабодным.

С прычыны даражыні паперы і ўсё ўзрастаючай платы работнікам адміністрацыя „Гомана“ прымушэна па прыкладу другіх газэт павялічыць цану свае газэты.

Пачынаючы ад 1 кастрычніка 1918 году асобны нумэр „Гомана“ будзе каштаваць 10 фэн., за месяц у месцьце — 70 фэн., ва ўсім краі і заграўніцай — 90 фэн.

Вільня, 20 жніўня 1918.

У Нямецчыне, ня глядзячы на тое, што вайна ўсё яшчэ йдзе поўным ходам, людзі ўжо даўно пачалі думаць аб тым, як адбудуваць жыцьцё свае старонкі, крэпка зруйнаванае вайной. «Нельга сумлевацца,—піше быўшы канцлер Нямецчыны, Міхаэліс, у зборніку «Die neue Heimat»,—што мірны час будзе для нас вельмі цяжкі. Ва ўсіх галінах нашага гаспадарскага жыцьця будзе выяўляцца нестача. Ёмінныя справы, праўда, паправяцца, бо пмат чаго будзем даставаць с сумежных усходніх краёў і вернуцца да хаты салдаты, утрыманьне каторых за межамі краю было вялікім цяжарам для нашага ёміннага бюджэту,—але выданысьць нашай сельскай гаспадаркі паменшала праз вайну на цэлы сыяг гадоў. З заморскіх зямель с прычыны нестачы караблёў да нас будуць падвазіць мала, або й нічога, дык яшчэ доўга будзе панаваць даражыня».

Тое, што піше Міхаэліс аб вялікай і магутнай дзержаве, у яшчэ вялікай меры адносіцца да нашага краю. І нам трэба больш, чым каму, прыгатаўляцца да гэтай вялізарнай і цяжкой работы, якая нас ждэ ў бліжэйшым часе.

Работа гэтая перш за ўсё эканамічная, бо без матэрыяльнае асновы нельга будаваць свайго дзержаўнага жыцьця. Дзеля яе патрэбна ўтварэньне спецыяльных арганізацый, каторыя-бы абслужывалі, як сылед, беларускі народ у яго эканамічным адраджэньні. Паўзраймася на суседніх краі—і ўсюды ўбачым тварэньне ўселякіх таварыстваў, саюзаў, супалак, банкаў, хаўрусных складаў і фабрык сельска-гаспадарскіх машын і т. п. Як прыклад, можэм адзначыць на тварэньне ў Галічыне украінскага парцэляцыйнага банку с капіталам на 6 мільёнаў крон; гэта ўстанова мае заміца распрадачай селянам зямлі.

Кажучы аб нашым краі, мы не даем пакуль-што ніякага пляну, а толькі кідаем думку, зьвертаючыся да тых беларусаў і іншых пчырых грамадзян нашае Бацькаўшчыны, каторыя здольны да шырэйшай эканамічнай працы, маюць патрэбнае знаньне, могуць сабраць колькі трэба, грошы і т. п. Прышла ўжо іх пара, і яны павінны

даць Бацькаўшчыне тое, што паводлуг іх здольнасьці і сіл магчыма, разумеючы ўсю вагу вызначэнага ім жыцьцём становішча.

Палякі і жыды.

Можэ каму, не знаючы нашага жыцьця, здасца непадобным да веры, што малая жменя польскіх паноў, некалі панахаўшых с Польшчы, гэтак распаносылася на нашай зямлі, што ня толькі апалячыла ўсё тутэйшае панства, але мае вялікі апэтыт праглынуць і беларускую народную масу і спольшыць усю Беларусь. Але, на жаль, гэта—чыстая праўда: мы, беларусы, лішне востра адчуваем уціск культуры «братняга народу», каторы стараецца навазаць нам сваю нацыянальнасьць зусім не культурнымі спосабамі... Вось-жэ, мы тым лягчэй можэм зразумець, што павінны дярпедь нацыянальныя меншасці ў Польшчы, дзе палякі становяць не нейкую невялічкую жменью, а пануючую большасць, і маюць (ці прынамсі будуць мець) уласць у сваіх руках.

С-паміж нацыянальных меншасцей Польшчы найбольш ярка сваімі нацыянальнымі адзнакамі выдзяляецца жыдоўскае насяленьне. Проти яго і выступае перайшоўшы ўсе магчымыя граніцы польскі нацыяналізм, захапіўшы пераважаваючую частку польскага грамадзянства. Аб польскіх адносінах да жыдоўскай справы апаведае на страўніцах газэты «Berliner Tageblatt» п. Эріх Домбровскі.

Як наказываюць памянутама аўтару, польскі ўрадманіцца паводзіць раўнапраўства ўсіх грамадзян. Але хто жыве ў Польшчы і хоць карыстацца грамадзянскімі правамі, той павінен быць паляком. Жыды ані паводлуг месца жыцьця, ані з грамадзянскага пагляду не становяць аднароднай масы і рассяпаньне слрод польскага насяленьня, яны павінны з ім зьліцца. Свабода веры мае быць для жыдоў забаспечэна; аднак, выкладовай мовай у іх школах павінна быць мова польская. Канечне патрэбна аграўнічэньне ў форме сьвяткаваньня нядзель, каб жыды ў гэты дзень не рабілі конкурэнцыі хрысьціанам.

Домбровскі кажэ, што праграма польскага ўраду кіруецца да асыміляцыі жыдоў з рэштай насяленьня. Ведама, цяпер яшчэ нельга прарочыць удачы ці неўдачы гэтае праграмы. Усё будзе залежаць ня толькі ад загадаў ураду, але і ад духу, які будзе павываць у прыслухаючых яму адміністрацыйных установах. „Адносіны да жыдоў—капчае сваю стацьцю В. Домбровскі—дадуць культурную ацэнку польскага народу ў жыцці нацыянальнасьцей. Аб гэтым не павінны забывацца ля Вільні!“

На жаль, трэба сказаць, што апошніе словы п. Домбровскага ня дойдучь да вушэй польскіх палітыкаў. Польская палітычная мысль даўно ўжо выйшла за межы паняццяў аб культурнасьці, пашане нацыянальных правоў, чэлавекалюбстве. Сучасныя палітыкі вераць толькі ў аднаго бога: фізычную сілу, сілу кулака, гвалту, ды гэтак загнупатызавалі і сябе, і сваё грамадзянства, што на яве пачынаюць сыніць, быццам яны ўжо маюць гэную сілу. І хоць жыццё неўмаліма напамінае ім, што як-раз сілы ў іх нема, што яны—забаўка ў руках вялікіх эўропэйскіх волатаў,—асяляпленьне дагэтуль не праходзіць, і гэта ярка выяўляецца ва ўсёй польскай палітыцы гвалтаў і ўціску над слабейшымі народамі.

Г. Б.

Вільню. Яны знаёмяцца з эканамічным палажэньнем Літвы і стараюцца вызваць у нямецкім грамадзянстве цікавасьць да гэтага краю. З Вільні яны едуць у Коўну.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
16—17	+ 20,9°	+ 13,2°
17—18	+ 19,3°	+ 10,0°
18—19	+ 15,9°	+ 12,0°

З усяго Краю.

МЕНСК. Урадова на mocy пастановы Рады Беларускае Народнае Рэспублікі з 22 ліпня сёл. г., новы Народны Сакрэтарыят, зложэны пакуль што с старшынмі І. Серады і сакрэтаароў Л. Зайца, Ф. Вернікоўскага і В. Захаркі, 23 ліпня прыступіў да спаўнення сваіх павіннасьцей, прыняўшы ўсе справы ад Народнага Сакрэтарыату 1 га (кабінэт Варонкі) і 2-га (кабінэт Скірмунта) складу.

Канцэлярыя і аддзелы Сакрэтарыату месцяцца ў доме № 43, пры Захараўскай вуліцы.

Старшыня Народнага Сакрэтарыату прымае і кожны дзень, апрача сьвят, ад 9 да 11 гадз. раніцай.

Краёвыя маркі.

Спіс прыказаў і загадаў абвешчае аб зьмене § 3 загаду Пазычковай Касы на Усходзе з 16 студня 1918. Паводлуг гэтай весткі, Пазычковае Каса на Усходзе мае права адгэтуль выдаваць вядомыя ўжо „Darlehnskassenscheine“ (нямецкія рубли) ў марках — білетамі на 1/2, 2, 5, 20, 50, 100 і 1,000 марак. Выпуск новых крэдытак пачнецца ў канцы жніўня. Найперш маюць быць пушчаны ў ход 50 марковыя крэдыткі. У чародных тыднях будучь выпушчаны ўсе другія крэдыткі з выключэньнем 1,000 марковых, бо на іх прыгатаўленьне трэба яшчэ колькі часу.

Крэдыткі, дэталічнае апісаньне каторых будзе пададзена дзеля агульнага ведама, розьніцца ад старых крэдытак тым,

- 1) што яны маюць быць выданы ў марках,
- 2) што мейсца выданьня іх не „Ost Bank für Handel u. Gewerbe“ (Усходні Банк для Ган-

длі і Промыслу), а „Darlehnskasse Ost“ (Пазычковае Каса на Усходзі), каторая ў свой чарод ад 1 студня 1918 г. лічыцца ўстановай нямецкага гасударства.

3) крэдыткі на пярэдняй старане маюць надпіс, каторы служыць завярэньнем забясьпечэньня Нямецкай дэржаваў; там напісана: „Выкуп крэдытак Пазычковай Касы Ost у нормальнай вартасці гасударственай маркі забясьпечэн нямецкім гасударствам.“

Наагул 5, 20, 50 і 100 марковыя крэдыткі падобны да ўжываных дагэтуль 3, 10, 25 і 100 рублёвых крэдытак, аднак розьніцца тым, што 5 марковыя атрымліваюць сіні, а 100 марковыя—зялёны колер, каб не было магчымым зьмешываць с 3 і 100 рублёвымі крэдыткамі. Да 1/2, 1, 2 марковых крэдытак выбраны аусім новы ўзор. Крэдыткі ўсе будучь пад нумэрамі.

Выпуск новых марковых крэдытак Пазычковай касой у валютным адношэньні ніякіх зьмен мець ня будзе. Ужо загадам з 30 мая 1917 г. было апавешчана завярэньне гасударства нямецкага аб выкупе грошы па 2 мар. за 1 руб.; ад таго часу грошы Обост ня лічыліся больш у валюце рубля, але ў валюце маркі,—гэта значэ, што курс грошы залежыць не ад курсу расейскага рубля, а ад курсу нямецкай маркі. Аднак, тая акалічнасьць, што гэтыя грошы насілі назоў рубля і на самых гэтых білетах не было гасударственай гаранціі, паслужыла прычынай нялічэньня недаразумеьняў, а так сама і недавер'я. Праўда, м'ясцовае насяленьне дэлі добра ведала аб вартасці гэтых грошы і роўнасьці іх з нямецкімі плацежнымі знакамі, але ў вёсцы, на жаль, панавала вялікае незнаньне гэтых грошы, і гэта акалічнасьць часта была выкарыстана на ўбытак селянам. Цяпер усе гэтыя сумлеваныя скончыліся. Выжэй паданые словы аб гасударственай гаранціі так падобраны, што і самыя недаверчыя і ліхаемныя ня могуць сумлевацца ў гасударственай гаранціі. Грошы Обарост цяпер і сваім зьверхнім выглядом роўны кожнаму другому нямецкаму знаку аплаты. У плацежным руху новыя крэдыткі паводлуг вартасці сваей гэтак сама адносяцца да нямецкіх грошы, як быўшыя да гэтага часу нямецкія рубли, г. зн. адна крэдытка Пазычковай Касы Ost на 1 рубель = роўна крэдытцы Пазычковай Касы

на 2 маркі = роўна нямецкай крэдытцы на 2 маркі.

Нейкі час будучь пускацца ў ход як новыя, так і старыя „Darlehnskassenscheine“. Выкуп і спыні карыстаньня быўшых грошы Обарост будзе адбывацца такім парадкам, што падаваць замест быўшага нямецкага рубля атрымае крэдытку Пазычковай Касы на 2 маркі, і пачнецца тады толькі як новыя грошы будучь выпушчаны ў дастаточным ліку. Такім парадкам валадзец быўшых рублёў не мае патрэбы непакоіцца, а наадварот, ён можа спакойна карыстацца і цяпер гэтымі рублямі пры плацежах прыватнага і публічнага характару, асабліва пры зносінах с публічнымі касамаі. Калі пачнецца выкуп і спыні карыстаньня старых грошы, то пэрыод выкупу будзе такі доўгі, што кожны знойдзе магчымасьць выкупіць свае рубли. Пэрыод гэты па меншэй меры будзе 6 месячных, а дзеля таго, каб кожны без ніякіх турботаў мог выкупіць грошы будзе сваечасна аб гэтым апавешчана і з гэтай-жэ мэтай наладжэна многа мяняльняў.

КОУНА. «Baltisch-Litauische Mitteilungen» тлумачыць завядзеньне ў нашым краю валюты ў марках усё ўзрастаючай розьніцай уцане так-званага «рубля Об. Ost» і расейскага рубля. Пры выпуску рублёў Об. Ost думалі зраўнаваць яго с курсам царскіх рублёў. Шыбыкі зьмены курсу апошніх, аднак-жэ, зрабілі гэта немагчымым ужо на самым пачатку. Пазьней быў устаноўлен пастаянны курс рубля Об. Ost на 2 маркі. Калі-ж пасьяля расейскай рэвалюцыі царскі рубель, даходзіўшы ў сваім часе курсу м. 2.80, пачаў незвычайна шыбка падаць, даходзячы момэнтамі курсу 80 фэн.—істнаваньне рублёў Об. Ost с курсам 2 м. сталосся нежаданым для нямецкай валюты.

Краёвыя маркі будучь пушчаны ў ход у канцы жніўня. У першы чарод—50-маркоўкі, пасьяля—ў працягу 2 месяцаў—паўмаркоўкі, маркоўкі, двух—, пяць—, дваццаць— і стомаркоўкі. Тысячмаркоўкі выйдучь пазьней. Усе бумажкі будучь з нумэрамі.

З менскага жыцця.

— Нас просяць надрукаваць, што праектаванае злучэньне клюбаў „Беларуская Хатка“ і так-званага расейскага, аб чым у нас была памешчэна карэспандэнцыя, мае на

Францішк Олехнович.

На Антокалі.

П'еса ў 3 актах са сьпевамі і танцамі.

(Гл. „Гоман“ № 64).

З'ява 13.

ВІНЦЭНТ, МІХАЛІНА, ЗОСЬКА і БАРБАРА
(уходзяць і сядуць навакол стала).

ВІНЦЭНТ.

А годзе ўжо валачыцца па гарах. Чэладек не сабака, каб меў бегачь, як той конь. Гарачыня страшэнная, сонце пачэ, —ці-ж не ляпей пасядзець тутава, і выпіць піва.

МІХАЛІНА.

Але. І я ўмарылася!

БАРБАРА.

Як вам здаецца, ці Ігнат прыедзе, ці не?

МІХАЛІНА.

Ах, каб толькі ён ня скрыўдзіўся!

ЗОСЬКА.

Ня скрыўдзіцца.

МІХАЛІНА.

Скуль можэш ведаць, дурная?

ВІНЦЭНТ.

Ды кінь! Усё добра будзе!

МІХАЛІНА.

А я маю нейкае благое працудьцё!

БАРБАРА.

Глупства працудьцё! Усё добра будзе! На што без прычыны маркоціцца!

З'ява 14.

ТЫЕ-Ж і ІГНАТ.

ІГНАТ

(убегае засопшыся).

Пан Вінцэнт! Дзе пісьмо?

МІХАЛІНА.

А вун!—вось і наш Ігнат!

ЗОСЬКА.

Пан Ігнат! чаму вы так спазьніліся! Нам было смутна без вас.

БАРБАРА.

Што-ж гэта? Вы ня хочэце нават прывітацца?!

ІГНАТ (вітаючыся).

Ах, выбачайце! Пан Вінцэнт! Дзе пісьмо?

МІХАЛІНА.

Сядайце, панок з нам!

ВІНЦЭНТ.

Якое пісьмо? (прыпомніўшы) Ах, праўда! забыўся! было нейкае пісьмо. Не памятаю, куды падзеў...

ІГНАТ.

Язэп казаў, што схавалі ў кішэнь.

ВІНЦЭНТ.

У кішэнь? (шукае ў кішані) Дык сядай-жэ нарэсьце! Што ты стайш вада мвой як чорт над грэшнай душачкай! Глупства пісьмо! Не ўцячэ! Прачытаеш заўтра. Сягоньня трэба супачыць, павесяліцца... (знайшоўшы пісьмо дае яго Ігнату).

ІГНАТ

(сэдае, накладае на нос акуллары і чытае).

БАРБАРА.

Вось працавіты чэлазек! Ніколі не аддыхне,—нават у нядзелю займаецца інтарэсамі... (Да Ігната): Пан Ігнат, пан Ігнат!..

ІГНАТ.

Выбачайце, выбачайце!.. я зара.

БАРБАРА.

На такога чэлавека можна сьмела аперціся.

ВІНЦЭНТ.

Ігнат?—гэта сьцэна, мур! За ім, як за мурам.

МІХАЛІНА.

Дык трэба загадаць абед і для Ігната... Ён-жэ пэўне так сама наеўшы.

ВІНЦЭНТ.

Што-ж ты сядзіш?... Пан Ігнат! што вы будзеце есьці?..

ІГНАТ.

(пісьмо выпало з рук, вочы глядзяць у адзін пункт, рукі бязсільна апусьціліся, ува ўсей фігуры відаць бязсілыя. Мзўчыць).

МІХАЛІНА.

Пан Ігнат!..

БАРБАРА.

Пан Ігнат! што пан?.. Што вам?..

ВІНЦЭНТ

(тузючы Ігната).

Ігнась!..

ІГНАТ (слабым голасам).

Не тая лінія... не тая лінія!..

ВІНЦЭНТ.

Гэта з гарачыні так... (Да кэльнэра): Хлапец: сьцюдзёнай вады... або піва!..

(Усе абступаюць Ігната).

БАРБАРА.

Ведама! у такую гарачыню нема дзіва, калі чэлавеку зробіцца кепска.

ІГНАТ (я.-в.).

Не, тая лінія!

мэці не злучэнне беларусаў з маскоўскай, а злучэнне арганізацый, якія маюць тые-ж самыя культурныя задачы.

Літоўская выстаўка.

18 жніўня ў Каралеўцу адчынена літоўская выстаўка. Заступнік начальніка Militär-Verwaltung Litauen у сваёй прамове назваў гэту выстаўку мастом, які зьвязвае Літву з Нямеччынай.

ГОРАДНЯ. За нячыстасць у іх салёнах пакараны штрафам два тутэйшыя цырульнікі.

Шавец Ной Пузэўскі за не заяўку скурны пакаран штрафам 50 мар.

ГОРАДНЯ. 11 жніўня немцы ўстроілі тут вялікае спортовае і гімнастычнае свята, на каторым было каля 3.000 гасцей, у тым ліку многа жыхараў краю.

ГОРАДНЯ. Да стоража на чыгунцы ў 3 вярстох ад места зайшоў невялікі хлопчык і папрасіў напіцца. Пакуль стораж хадзіў да студні, хлопчык счэз разам з кішанёвым гадзіннікам, ляжаўшым на сталі. Колькі дзён таму назад стораж сустрэў на вуліцы ў Горадні малага злодзея з драўляным конікам. Хлопец прызнаўся, што «паменяў» срэбны гадзіннік на гэтага коніка ў адной краме. Валадзельца крамы аддалі пад суд.

БЕЛАСТОК. „Bialyst. Ztg.“ адзначае, што варочаючыся ўцекачы, аббудоваючы свае хаты, стараюцца стаўляць іх больш практычна і хораша, чым былі ранейшыя. Сьценны ў іх вышэйшыя, вокны — вялікія; пры будаванні студзен угледаюцца, каб яны не былі шкодны здароўю; перад хатамі садзяць кветкі, стаўляюць платы і т. д.

ЧОРНАЯ ВЕСЬ, пад Беластокам. Тут здаюць у падрад будоўлю вялікага дому для жылля. Аб варунках можна даведацца ў тутэйшым лясыніцтве, або ў упраўленні лесамі ў Беластоку, Мікалаеўская вул. 3.

ОРАНЫ. За спробу даць хабара кантралеру мяса тутэйшага жыхара Сымона Магадоўскага аштрафавалі на 500 марак.

ДЗЬВІНСК. На месца выйшаўшага ў адстаўку штатгаўптмана

барона Ф. Браўн назначэн капітан Бэвэрунга.

Тут адкрыта вшапрудка, каторая дае магчымасць тысячам людзей кожны дзень ачысціцца ад брудаў.

АСТАША. На вясельлі госьці пасварыліся, і ўзьялася вялізарная баталія. Некаторыя біліся жалезнымі прутамі, іншыя — каменнем, а Уладзіслаў Гарошка — валавянай куляй, прыладжанай да канца пружыны. Дайшло да таго, што Гарошка выгнаў с хаты ня толькі ўсіх гасцей, але і маладых. Канец гэтага вясельля адбудзецца на судзе.

КРЫВУЛЬКА. Уначы на 15 жніўня с тутэйшых хлявоў выкрадзены 10 сьвіней. 2 забіты на месцы. Аднак, зладзеяў разам с крадзеным удалося задэргаць у Сувалках. Яны аддадзены пад суд.

ПІЛІПОВА. За недазволенае рыбацтва ў тутэйшых водах аддадзены пад суд некалькі асоб.

ЧЭРНЯКОУ. С нашы прапала 14-гадовая дзяўчынка-пастушка с 3 каровамі. Думаець, што тут мела месца ліхадзейства і кража кароў.

КОУНА. Каля форту № 1 знайшлі хлопчыка 2 дзён з запіскай у літоўскай мове. «Казімір, каталік», Аб матцы нічога невядома.

КОУНА. За апошні час вада ў Нёмне стаяла так высока, як ніколі ў гэту пару не бывала: 1 м. 76 ц. вышэй нормы.

ЖАГОРЫ. Тут паліцыя арэштвала банду, учыніўшую у ваколіцах многа забойств і грабежстваў.

ПЛУНГІ. Тут адбыліся ўрачыстве закладзіны фундаменту новага каталіцкага касьцёла. У фундаманці замуравалі бляшанку з рознымі сучаснымі дакументамі. Быўшыя на ўрачыстасці людзі сабралі паміж сябе 2.500 марак.

ЛІГУМАІ, Шавельск. пав. Тутэйшая грамада паставіла закончыць будоўлю касьцёла, пачатую перад вайной і спыненую с прычыны ваеннай навалы.

КУРШАНЫ. Два нямецкія ваенныя, Нейман і Ленкфэльд, забіты разбойніцкай бандай.

МІТАВА. 38-гадовая Ліза Г., утраціўшая некалькі гадоў таму назад абедзве ногі, у тую надзею атруцілася абрыдзіўшы жывіцай.

ВЭНДЭН. Старшыня Ронненбэргскай воласьці, Вэндэнскага пав., Ф. Зэнгбуш, застрэлен у часе падарожы ў Раўну. Куля папала ў лёгкіе. Армейская каманда 8 наляжыла на грамаду Горсфэнгоф, у межах каторай ён быў застрэлен, штрафу 50.000 марак.

Б П О Л Ъ Ш Ч Ы.

ВАРШАВА. Дзеля вядзення перагавораў з аўстрыяцкім урадам аб розных неадкладных пытаннях у Вьену пасланы прадстаўнік польскага ўраду, гр. Прэзэльдэцкі.

БЭРЛІН. «Lok Anz.» пішэ: „У часе нарад у вялікай глаўнай кватэры з учасьнікамі прадстаўнікоў польскага ўраду згодзіліся аб кандыдатуре на польскі трон эрц-герцога Стэфана. Злучэнне Польшчы з Галічынай аканчацельна адкінута. Гэтак сама пакінута думка аддаць польскую карону імператару Каралю. Польшча будзе незалежным каралеўствам, апіраючыся на цэнтральныя дзяржавы. Што ў першы чарод ёй прыдзецца абароніцца на Нямеччыну, аб гэтым нельга сумлевацца. Нямецкія інтарэсы будуць забаспечаны спецыяльнымі ўмовамі і конвенцыямі“.

Эрц-герцог Кароль-Стэфан радзіўся ў 1860 гаду. Другая яго дачка, Марыя, у 1909 гаду выйшла замуж за Героніма Радзівілла, трэйцяя, Матыльда, — за кн. Чарторыйскага. Эрц-герцог ужо многа гадоў жыве ў адным с сваіх замкаў у Галічыне.

ВАРШАВА (В.Т.Б.). «Przegl. Por.» наказывае, што рэзультаты нарад у нямецкай глаўнай кватэры — вельмі добрыя. Вядома, патрэбны будуць яшчэ далейшыя перагаворы, але прынцыпальнай угоды ўжо дайшлі.

ВЕСТКІ З РАСЕІ.

БЭРЛІН. Гэльфэрх ня вернецца на сваё становішчэ нямецкага пасла пры расейскім урадзе, пакуль нямецкае пасольства будзе

аставацца ў Пскове. Часова справамі пасольства кіруе райчы пасольства, Рыцлер, у Рэвелі.

ШТОКГОЛЬМ. С прычыны весткі, што пецярбургская арганізацыя кадэтаў высказалася проці палітыкі Мілюкова, с кадэцкіх крыніц наказываюць, што гэта рэзалюцыя прынята на прыватнай нарадзе 15-цю немаючымі павагі кадэтамі. Мілюков узяўся быць пасрэднікам між кіеўскімі кадэтамі з нямецкай орыентацыяй і маскоўскімі кадэтамі. У апублікаванай газеце заяве Мілюков кажа, што трэба кіравацца толькі інтарэсамі краю. Ад саюзнікаў для Расеі ніякай помачы нельга спадзевацца.

РОТТЭРДАМ (В.Т.Б.). Дыплетачныя зносіны між Амерыкай і савецкай рэспублікай разарваны. Чычэрн заявіў прадстаўніком саюзнікаў, што Расея знаходзіцца не ў палажэнні вайны, а абароны. Прадстаўнікі саюзнікаў адказалі яму, што на яго і на расейскі ўрад ускладаюць асабісты адказ за лёс арэштаваных савецкім урадам англіцкіх і францускіх грамадзян.

БЭРЛІН. Бюро П.Т.А. наказывае з Масквы аб заняцці Сімбірска савецкім войскам. Войска саветаў падыходзіць да Кацярынбурга, Троцкія — на фронце. 8.000 аружных казакоў прылучыліся да савецкіх войск. Савецкія войскі ідуць на Онегу.

ГААГА. Паводлуг «Times'a», палажэнне чэха-славакоў у Сібіры — вельмі цяжкае. Вяўляецца нестача артылерыі, патронаў, богаў. На чыгунках нехватае вагонаў.

Гэтая-ж газета наказывае с Пецярбурга аб выкрыцці змовы, меўшай на мэці паварот царызму. Ідэйным кіраўніком яе лічаць б. маршалка Думы, Родзянку.

ПАРЫЖ. «Temps» наказывае, што глаўную каманду над ваеннымі экспедыцыямі ў Расею і на Урал узяла Англія.

МАСКВА. «Правда» пішэ: «Ліквідацыя высадкі англічан на Расейскую зямлю — гэта справа некалькіх дзён. Выезд нямецкага пасольства не азначае новай вайны».

Казань, занятая чырвонай гвардыяй, знаходзіцца пад цяжкім агнём чэха-славацкай артылерыі. У месце узьяліся вялізарныя па-

ВІНЦЭНТ.
Гэта я, Ігнась! Пазнаеш мяне? Гэта я —
Вінцэнт!

ІГНАТ.
Не тая лінія, пан Вінцэнт, не тая лінія.

ВІНЦЭНТ.
Што ён кажа? Ігнась! Гдзе лінія? Хто
лінія?

КЭЛЬНЭР
(нясе шклянку з вадою).
МІХАЛІНА (да Вінцэнтага).
Пакінь яго! Хай вып'е вады, то ляпей
яму будзе! (Да Ігната) Пан Ігнат! Выпіце
вады! (Дае яму шклянку).
ІГНАТ (у злосьці).
Ды кажу-ж: не тая лінія Радзівіллоўчаў!
Той, што памёр у Амерыцы — гэта з другой
лініі.

ВІНЦЭНТ.
Ён у гаручы!

МІХАЛІНА.
Скуль-ж вы ведаеце!

ЗОСЬКА.
Ах, я нешчаслівая!

ІГНАТ.
Пісьмо... пісьмо ад консуля... Я паслаў
свае паперы, а яны адаслалі мне і пішучь,
што гэта не тая лінія... Нябошчык мне не
радня.

ВІНЦЭНТ (у злосьці).
А каб ты згарэў! Гдзе-ж гэтае пісьмо?..
(падймае пісьмо з зямлі і чытае, пасля ка-
жа Ігнату): Дык на што-ж казалі аб тым, ча-
го не было?! Эх, паскуднік!..

МІХАЛІНА
(валіцца на крэсла і цяжка дыхае).

Што?! не радня? О, Божухна!.. Ох! ох!
каб хаця сто тысячаў!..

ЗОСЬКА.
Каб хаця пяцьдзсят!

ВІНЦЭНТ.
Каб хоць дзесяць! — і то было-б добра.
А тут нічагусенькі! А каб цябе колька ў бок!
Вось шэльма!..

ЗОСЬКА (да Ігната).
Дык гэта ж ашуканства, далібог! Калі
так, калі вы ўжо мяне так перад шлюбом
ашукалі, што-ж бы было пасля шлюбу! Ого-
го! Вам зусім верыць нельга! О! я не такая
дурная! Ня выйду за вас замуж, — за такога
ашуканца! (ідзе ў глыб сцэны).

ІГНАТ.
Дык панна Зофія!.. дык панна...
МІХАЛІНА (да Ігната).
Фэ! гэта нафта брыдка! Мы ніколі не
спадзеваліся, што вы пан Ігнат будзеце нас
гэтак ашуківаць! Я заўсёды думала, што на
гэта не паважыцеся! Я думала, што вы іншы
чалавек! Ніколі не спадзевалася!.. Фэ! сорам,
пан Ігнат!
(адходзіць за дачкой).
ІГНАТ.
Выбачайце... Дык я...
ВІНЦЭНТ.
На што-ж дурылі галаву, калі гэты ня-
бошчык вам не радня? Што гэта?! Жарты?
О! я жартаваць с сабе не дам!

ІГНАТ.
Дык пан Вінцэнт! Я-ж не казаў, што
гэта напэўна, а доўга ня верыў — гэта вы казалі,
што напэўна...

ВІНЦЭНТ.
А бо вы безупынна гаварылі, што той
зрадзіў таго, а той гэтага, дык я падумаў,
што і запраўды вас зрадзіў якісь багаты
дзядзька... А каб ты згарэў!.. Усё прапало!..
(Ідзе за жонкай).

ІГНАТ.
Выбачайце, я вам хачу ўсё добра рас-
тлумачыць. Бачыце — мяне зрадзіў Амброжы,
а Амброжага...

ВІНЦЭНТ.
Дык хаця ў такі момант кінь радзіць
сваіх Амброжых, а то чалавека да злосьці
давідзеш!

ІГНАТ.
Пан Вінцэнт! Выбачайце, а гэтыя... 50
рублёў?..

ВІНЦЭНТ.
А адчаліся ўжо ад мяне!
(з жонкай і дачкой пайшоў за кулісы).

З'ява 15.
ІГНАТ, БАРВАРА і КЭЛЬНЭР.
ІГНАТ
(сядзіць на крэсьле і, глядзючы непры-
томна, бяз думкі паўтарае):
Не тая лінія!.. Не тая лінія!..
КЭЛЬНЭР (уходзіць).
А для пана трэба абед?
ІГНАТ (я. в.).
Не тая лінія... што? а? абед? — не, ня
трэба!.. Не тая лінія...
КЭЛЬНЭР (выходзіць).
(Далей будзе).

жары, звышчыўшы ўжо цэлы кварталы.

Перэважная часць Самарскай губерні, паветы Новаузенскі і Мікалаеўскі, — у руках большэвікоў.

БЭРЛІН. Урадовая газета расейскага спаўнячага камітату паміж іншым піша:

«З нашых «саюзнікаў» ніхто больш не ўкрывае праўдзівай мэты англіцка-францускага наступленьня. Слова «адбудова монархіі» — на вуснах усіх. Паход у Расею закончыцца для Англіі растаяньнем англіцкага імперыялізму і ўтратай шмат калоній».

ТЭЛЕГРАМЫ.

Нямецкія апавешчэньні.

17.VIII. Заходні театр.

Фронт Рупрэхта Баварскага: Між Ізар і Анкр — ажыўленне разведкі. Пры В'е Бэркен адбіты новы наступленьні ворагаў.

Фронт генэрал-ан-шэффа ф. Бен'а: Наабпал Руа ворагі ізноў павялі свае сільныя штурмы. Армія генэрала Гут'е адбіла ўсе атакі. Французы мелі найцяжэйшыя страты. Пры Галю агонь нашай артылерыі разігнаў грамады ворагаў, прыгатаўляўшыся да штурму. Глаўны піжар учорашніх бітв прыпадаў наабпал Авр. Ворагі адбіты. Пры Гевенкур і ля дарогі Ам'ен-Руа заняты ворагамі часьці нашых пярэдніх пазыцый былі ўначы адбраны назад контратакай. На поўдні ад Авр новыя і новыя атакі ворагаў зламаліся цэлым яшчэ перад нашымі лініямі. Пры Нэфрэнь артылерыйскім агнём і ў пэшых бітвах мы адкінулі ворагаў

Фронт нямецкага Насьледніка: Дробныя бітвы.

Фронт Альбрэхта Вюртэмбэрскага: У Эльзасе, пры Ляргіцэн, мы ўварваліся ў францускія акопы і ўзялі вадонных.

З англіцкай лятучай эскадры, атакваўшай Дармштад, мы зьбілі 4 вялікія самалёты.

18.VIII. Заходні театр.

Фронт Рупрэхта Баварскага: Пешыя бітвы пры Бокуа і на поўначы ад Анкр.

Фронт генэрал-ан-шэффа ф. Бен'а: Наабпал Авр ворагі учора далей штурмавалі. С сільнай падмогай сваіх панцэрных самаходаў і артылерыі яны наступалі першай раўнай уздоўж дарог з Ам'ен і Мондід'е ў Руа. Іх панцэрныя самаходы былі разьбіты, а пяхота адкінута агнём і контратакамі. Пры Бэврэн адбіты новыя штурмы ворагаў. На паўночным захадзе ад Шольн варожыя штурмы не маглі разьвінуцца пад нашым сконцэнтраваным агнём. Наабпал Руа штурмы ворагаў зламаліся перад нашымі лініямі. На поўначы ад Отрэж ворагі ўварваліся на нашу пярэдняю лінію. У іншых месцах яны адкінуты агнём, або контратакамі.

Фронт нямецкага Насьледніка: Пры Вэль — удачныя пешыя бітвы.

Фронт Альбрэхта Вюртэмбэрскага: Удачнае наступленьне ў варожыя акопы пры Блямон. У Вогезах, у даліне Фавр, пры Франэль, нашы пярэднія варты па загаду адступілі перад варожымі атакамі.

КАЛЯ ВАЙНЫ.

ВЕНА (В.Т.Б.). 15.VIII. Італьянскі фронт: Атакі ворагаў на Тонале скончыліся поўнай неўдачай

і пад нашым агнём зламаліся сцяжкімі стратамі. На паўднёва ад праходу ворагам удалося ўзяць умацаваны аборны пункт на Монціцэлэ, але контратакай ён быў намі ўраз-жэ ўзяты назад. У Албаніі пры Дэволі нашы войскі ізноў мелі ўдачу.

БЭРЛІН (В.Т.Б.). Нашы падводныя лодкі затапілі ў Канале 13.000 тонн.

Беларускія народныя песьні.*)

„Ж Н І В О“.

Менская губерня.

Наравіцы прыйшоўшы на поле.

«Дабрыдзень Госпаду Богу,
Жыту ядраному, Хадзіяну
Палявому!»
— Здароў, здароў, жней маладня.

Увечары, ідуць з поля.

«Дабранач Госпаду Богу,
Жыту ядраному, Хадзіяну
Палявому!»

— На здароўе, жнейкі маладня,
Сярпы залатыя!
Прыхадзеце заўтра параненька,
Як сонейка ўзойдзе:
Я-ж таго люблю, хто рано пры-
ходзе,

Позна ў двор адходзе;
Я-ж таго не люблю, хто позна
прыходзе.

Рана ў двор адходзе!

Віленская губерня.

«Баравая зязюля,
Чаму ў бары не кукуш,
Чаго ў мой сад прыляташ?»
— Як-жа мне ў бары кукаваць,
Калі за сасонкамі ня відаць,
За салоўкамі ня чуваць.
«Маладая дзевачка,
Чаго ў маткі плакала,
Чаго да нас прыехала?»
— Як-жа мне ў мамачкі ня пла-
каць:

Калі за брацейкамі ня відаць,
За сястрыцамі ня чуваць!..

У барку, ў барку, ў прыборку,
Рабіў малойчык каморку.
Прышла да яго дзевачка:
«Шамажы, Вожа, малойцу
Гэту каморку рубіці!
Рубі каморку нізенькую,
Высякай ваконца вышынёкае,
Каб да нас салаўі ляталі,
Каб нас рана пабуджалі!
Сьвякроўка ня matka — будзі ня
будзе,

Сваю нявестку абсудзе:
«Ляніва, нявестка, ляніва:
Сонца ня зойдзе — спаць пойдзе,
Сонца ў ваконца ня ўстане,
У хаці работкі не знайдзе,
Выйдзе на вулку — гуляе».

Цёмна-цёмна за дваром,
Ідуць баляры ўсе радком,
Вядуць Міхалю на кані,
Яго галоўка на мячы.
За ім мамачка, плачучы:
«Сынку, сынку, Міхале,
За каго галоўку палажыў:
Ці за мамачку нядужу,
Ці за сястрыцу дасужу,
Ці за татачку старога,
Ці за браціка малога?»
— Ні за мамачку нядужу,
Ні за сястрыцу дасужу,
Ні за татачку старога,
Ні за браціка малога, —
Палажыў галоўку за дзеўку,
За яе ціхія ўходы.
За яе нізкія палоны!

Зялёная дубравка,
Чаму ў цябе дуб'я многа,
Зялёнага ніводнага,
Лісточкамі ні згоднага?
Маладая дзязьчынка,
Чаму ў цябе бацькоў многа,

А роднага ніводнага,
У парадачку нізгоднага?

У полі дымь дымяць,
Там малойчык ваюе,
Па ём мамачка бядуе.
«Не бядуі, мамачка, родная
мая:

Не адзін я ваюю:
Сам Бог нада мною,
Шабелька пад палой,
Востры меч пад другою!»

Кругло мало балоцічка,
Там хадзіла маладзічка
Ды сеіла красу сваю,
Красу сваю, зялёную рутачку:
«Расьці, расьці, краса мая,
Тонкая, высокая, каранямі
глыбокая,

Каранямі глыбокая,
Лісточкамі шырокая.
Як буду я у мамачкі,
Я цябе палоць буду,
Як дастануся да сьвякроўкі,
Дык я цябе з каронь вырву,
Пераз тын перакіну: *)
Хай цябе валы зьядуць,
Няхай цябе коні стопчуць!
Валы зьядуць, бушуючы,
Коні стопчуць, гарцуючы,
Зьядуць валы палавыя,
Стопчуць коні варанья.

Пара дамоў, пара!
Халодная раса пала,
Адна раса лядовая,
А другая мядовая,
Мядовую шчыпаць буду,
Лядовую таптаць буду.
Мядовую для мамачкі,
Лядовую для сьвякроўкі.

Да ўжо вечар вечарэе,
Мой татачка вячарае,
Заве мяне на вячэру.
«Да вячэрай, мой татачка,
А я ўжо вячэрала:
З'ела хлеба сухога,
Сьлёзкамі праганяла,
Сваю долю праклінала:
Каб ты, долячка, агнём згарэла,
Я-б каля цябе ручкі пагрэла!
Багдай ты, доля, у вадзе ўтапі-
лілася,
Я-быб з табой памалілася!

Ковенская губерня.

Да хадзіла каралёва жана па чы-
стаму полю,
Да насіла каралёва жана маладога
дзіцяцю,
Да прасіла каралёва жана да Го-
спада Бога:
Дай, дай, Вожа, каб майго караля
на вайне забілі,
Тагды-б я малада за другога пайш-
ла, ды за маладога,
Каб умеў і чытаць, і пісаць і ў
скрыпачку граці,
А я-б малада і скакаць, і гуляць,
І ў далонькі пляскаць.

Загудзела пчолка па бару лятаючы,
Салодкі мёд зьбіраючы.
Там ня пчолка гудзела,
Там удоўка хадзіла,
Трэсачкі сабірала,
Абед гатавала.
Згатаваўшы паставіла,
Сама сеўшы, заплакала.

(* Вар. у мяст. Браславе:

На вулку выкіну!
Павяніш краса, як я сама ма-
ладая:

Ні ў роднага таткі,
Ні ў роднай матулькі:
У ліхога сьвякрова,
У ліхой сьвякроўкі!

Выйшла з друку і прадаецца новая кніжка НАШЫ ПЕСЬНЯРЫ

Соцыяльна-літэратурныя нарысы АНТОНА ПОВІНЫ.

ЦЭНА 1 марка.

Дастаць можна ў Беларускай Кнігарні, Завальная вул. 7.

АБВЕСТКІ.

Выдавецтва Беларускага
Камітэту.

Выйшла з друку і прадаецца
новая кніжка

Аб трусох

напісаў В. Грынеўскі.
Цэна 30 фэн.

Дастаць можна ў Беларускай
Кнігарні, Вільня, Завальная 7.

Выдавецтва В. Ластоўскага.

Выйшла з друку брашурка

Што трэба ведаць кождому беларусу?

8^о стр. 22. Цэна 20 фэн.

Новыя сцэнічныя творы БУТРЫМ НЯМІРА,

усцэнізаваная легенда у 2-х актах
с пролёгам, Ф. Олехновіча

Цэна 50 фэн.

КАЛІСЬ;

драмат. абр. ў 2 акт. Ф. Олехновіча.

Цэна 50 фэн.

БАЗЫЛІШК

казка у 3-х актах Ф. Олехновіча

Цэна 50 фэн.

У газэтнай канторы

на Мікалаеўскім зав. № 3, кв. 18
можна атрымаць гуртам і асобныя
нумэры

„ГОМАН“

і інш. мейсцовых газэт.

Кантора Э. Вэргера.

КНІЖКІ ДЛЯ ШКОЛ:

Nowy lementar	30 k.
Našciniec dla małych dzieciak	5 "
Karotki katechizm	10 "
Karotkaja historyja šwiataja	20 "
Karotkaje wyjašnieńnie abrađoŭ R.-Katalickaho kašcioła	15 "
Zadačnik dla pačatkowych škol god I	15 "
Zadačnik dla pačatkowych škol hod II i III	40 "
Гутаркі аб небе і зямлі	15 "
Кароткая гісторыя Беларусі	60 "
Кароткая гісторыя Беларусі	60 "
Першая чытанка	25 "
Rodnyje ziarniaty. Kniška dla školnaho čytańnia hod II i III. U aprawie 1 r., biez apr.	85 "
Biełaruski prawapis	25 "
Niezabudka	25 "
Вільня, Завальная 7. Беларускай Кнігарня.	

КНІЖНИЦА

Віленская вул., 33

дае да чытаньня кніжкі ў бе-
ларускай, нямецкай, расейскай
і французскай мовах.